



విలేకరులు కావాలను
సీమ వార్త తెలుగు దినపత్రిక
ఏపీ రాష్ట్రవ్యాప్తంగా అన్ని జిల్లాల
వారీగా బ్యారో బ్యాన్లు స్టాఫ్
రిపోర్టర్లు ఆర్టి బ్యాన్లు వెంటనే
కావాలను అర్హత కనీసం డిగ్రీ
అనుభవం ఉన్నవారికి ప్రాధాన్యత
వివరాలకు సంప్రదించండి
చీఫ్ ఎడిటర్ చీర ఈశ్వరయ్య
9490860881

అనంతపురం సంపుటి : 1 సంచిక : 222 పేజీలు : 4 మంగళవారం 19 మే 2026 ఎడిటర్ : చీర ఈశ్వరయ్య వెల : 2/-

పశ్చిమ బెంగాల్
సీఎం సువేందు
కీలక నిర్ణయం
ఇకపై ఇమామ్లు,
ముయజ్జిద్లు, అలయ
పూజారులకు ఇచ్చే నెలవారీ
గౌరవ వేతనం నిలిపివేయాలని
కేబినెట్ మీటింగ్లో నిర్ణయం
రాష్ట్రంలో మతపరమైన
ప్రోత్సాహకాల్ని
నిలిపివేస్తున్నట్లు ప్రకటన

సీజన్ ఆలస్యం కాకుండా కాల్వలకు
నీటి విడుదల



2027 ఏప్రిల్ నాటికి పోలవరం
నిర్వాసితుల తరలింపు పూర్తి
ఇరిగేషన్ క్యాలెండర్ లో మరో 11
ప్రాజెక్టులకు ప్రాధాన్యత
గత పాలకుల నిర్వాకం వల్ల
నిర్వీర్యమైన లిఫ్ట్ స్కీంలు
జలవనరుల శాఖపై సమీక్షలో సీఎం
చంద్రబాబు
అమరావతి
సీజన్ ఆలస్యం కాకుండా కాల్వలకు వెంటనే నీటిని విడుదల చేయాలని
సీఎం చంద్రబాబు నాయుడు అధికారులను ఆదేశించారు. సోమవారం
రాష్ట్ర సచివాలయంలో పోలవరం సహా రాష్ట్రంలోని సాగునీటి
ప్రాజెక్టులపై ముఖ్యమంత్రి చంద్రబాబు నాయుడు సమీక్షించారు.
దీనిలో భాగంగా ఇరిగేషన్ క్యాలెండర్ అంశంపై చర్చించారు. ఈ
సందర్భంగా సీఎం చంద్రబాబు మాట్లాడుతూ.. ఇరిగేషన్ క్యాలెండర్
ప్రకారం ప్రాజెక్టుల నిర్మాణం, శంకుస్థాపనలు చేపట్టేలా చూడాలి.
ఇటీవల జరిగిన కలెక్టర్ల కాన్ఫరెన్సులో 25 ఇరిగేషన్ ప్రాజెక్టులతో
ఇరిగేషన్ క్యాలెండర్ ను సీఎం చంద్రబాబు - మిగతా3లో



ఇంధనం మంటలు..
రోడ్లెక్కిన వైసీపీ శ్రేణులు

మోసకారి
చంద్రబాబు
పెట్రోల్, డీజిల్ ధరల పెంపును నిరసనగా వైసీపీ శ్రేణు
లు సోమవారం రాష్ట్ర వ్యాప్తంగా భగ్గుమన్నారు. అన్ని జిల్లాలు,
మండల కేంద్రాల్లో పెద్ద ఎత్తున వైసీపీ నాయకులు, కార్య
కర్తలు రోడ్డుపైకి వచ్చి భారీ నిరసన కార్యక్రమం చేపట్టారు.
ఈ సందర్భంగా నాయకులు మాట్లాడుతూ ఎన్నికల ముందు
సూపర్ సిక్స్ హామీతో పాటు పెట్రోల్, - మిగతా3లో

రోడ్లపై
నమాజ్ వద్దు..
ముస్లింలు జనాభాను
నియంత్రించుకోవాలి..
రోడ్లపై ప్రజలు వెళ్లకుండా
అడ్డుకునే హక్కు ఎవరికైనా
ఉందా..?
ప్రభుత్వ నిబంధన అంటే..
అది చట్టమే.
యూపీ సీఎం యోగి
సంచలన వ్యాఖ్యలు



అంతర్జాతీయ తీవ్రవాదాన్ని అంతం చేయాలి
సైనిక ఘర్షణలతో యుద్ధాలకు పరిష్కారం లభించదు
చర్చలతోనే శాంతి స్థాపన..
నార్వేలో ప్రధాని మోదీ వ్యాఖ్య
రష్యా-ఉక్రెయిన్, మిడిల్ ఈస్ట్ యుద్ధాల్ని చర్చలు,
దౌత్యమార్గాల ద్వారా ఆపాలి

సింహాల రక్షణకూ 'ఏఐ'

గిరీ అడవుల్లో పైలట్ ప్రాజెక్టు
ఏఐ కమాండ్ కంట్రోల్ సెంటర్
ఎలా పనిచేస్తుంది
ఎక్కడిక్కడ స్ట్రాటిజీ కెమెరాలు,
స్పీడ్ డిస్ ఫైలర్ ఏర్పాటు
వాహనాల వేగ పరిమితి గంటకు
30 కి.మీ మాత్రమే
అతివేగంతో దూసుకెళ్లే, కమాండ్
కంట్రోల్ సెంటరుకు అలర్ట్
రైల్వే ట్రాక్పై సింహం
అడుగుపెట్టగానే అలర్ట్

వేటకు విరామం..
గంగపుత్రులకు
సర్కారు సాయం

ఒక్కో కుటుంబానికి రూ. 20 వేలు
కావాలిలో రేపు 1.30 లక్షల కుటుంబాలకు
నిధులు విడుదల చేయనున్న సీఎం చంద్రబాబు



అమరావతి
వేట నిషేధ కాలంలో ఇబ్బందులు ఎదుర్కొకుండా మత్స్యకారులను అదుకునేందుకు
అమలు చేస్తోన్న 'మత్స్యకారుల సేవలో' పథకం కింద రెండో ఏడాది ఆర్థిక సాయం
అందించేందుకు ప్రభుత్వం అన్ని చర్యలు తీసుకుంది. ఇందులో భాగంగానే - మిగతా3లో

కేరళ సీఎంగా వీడి సతీశన్ ప్రమాణ స్వీకారం

ఖర్గే, రాహుల్, రేవంత్ హాజరు
కేరళలో కొలువుదీరిన యూడీఎఫ్ ప్రభుత్వం
ముఖ్యమంత్రిగా వీడి సతీశన్ ప్రమాణ స్వీకారం
20మంది మంత్రులతో ప్రమాణ స్వీకారం చేయించిన గవర్నర్



చైనాలో
భూకంపం..
రిక్టర్ స్కేలుపై 5.2 తీవ్రత
నమోదు
ఈ భూకంపం మూలంగా జరిగిన
ప్రమాదాల్లో ఇద్దరు మృతి
భూకంపం నేపథ్యంలో రవాణాకు
అంతరాయం

ఎల్నినో ప్రభావాన్ని
ఎదుర్కొంటాం!

ఖరీఫ్ కు వ్యవసాయ పూర్తి
సన్నద్ధత
రైతులకు ప్రత్యేక
యూరియా కార్డుల
విధానం
వ్యవసాయ శాఖ మంత్రి
కింజరాపు అచ్చెన్నాయుడు
అమరావతి
వర్షువల్ల సమావేశం నిర్వహించారు. ఈ సందర్భంగా మంత్రి
మాట్లాడుతూ.. ఎల్నినో పరిస్థితుల ప్రభావాన్ని దృష్టిలో ఉంచుకుని
రైతులకు ఎలాంటి ఇబ్బందులు తలెత్తకుండా సమగ్ర ముందస్తు
ప్రణాళికలను అమలు చేస్తున్నట్లు ఆయన పేర్కొన్నారు. ఈ
సందర్భంగా విత్తనాలు, ఎరువులు, వంటల పూర్వంపై కీలక
సూచనలు చేశారు. రాష్ట్రవ్యాప్తంగా విత్తనాలు, ఎరువులు పూర్తి
స్థాయిలో అందుబాటులో ఉన్నాయని - మిగతా3లో



నీట్ పేపర్ లీక్పై పార్లమెంటరీ కమిటీ కీలక నిర్ణయం

నేషనల్ టెస్టింగ్ ఏజెన్సీలో సంస్కరణల అమలుతో పాటు
పేపర్ లీక్ కేసును సమీక్షించాలని నిర్ణయం
నీట్ ప్రశ్నపత్రం లీక్, కేసు దర్యాప్తు వివరాలు ఇవ్వాలన్న
కమిటీ,
చైర్మన్ ప్రదీప్ కుమార్ జోషి సహా ఇతర
ఉన్నతాధికారులకు కమిటీ నోటీసులు జారీ





నీట్ పేపర్ లీక్పై పార్లమెంటరీ కమిటీ కీలక నిర్ణయం

నీట్ యాజీ 2026 పేపర్ లీక్పై పార్లమెంటరీ కమిటీ కీలక నిర్ణయం తీసుకుంది. నేషనల్ టెస్టింగ్ ఏజెన్సీ లో సంస్కరణల అమలుతో పాటు పేపర్ లీక్ కేసును సమీక్షించాలని పార్లమెంటరీ కమిటీ నిర్ణయించింది. ఈ మేరకు చర్చలు కోసం నీట్ చైర్మన్ ప్రదీప్ కుమార్ జోషి సహా ఇతర ఉన్నతాధికారులకు కమిటీ నోటీసులు జారీ చేసింది. నీట్ ప్రశ్నపత్రం లీక్, కేసు దర్యాప్తు వివరాలు ఇవ్వాలన్న కమిటీ, ఈనెల 21న కమిటీ ముందు విచారణకు హాజరుకావాలని ఆదేశించింది. విద్య, మహిళలు, పిల్లలు, యువత, క్రీడలకు సంబంధించిన పార్లమెంటరీ స్టాఫ్ సంఘం ఈ నిర్ణయం తీసుకుంది. నీట్ పేపర్ లీక్, చీమా సంస్కరణలపై మే 21న విద్యా మంత్రిత్వ శాఖలోని ఉన్నత అధికారుల నుంచి అభిప్రాయాలను సేకరించనున్నట్లు రాజ్యాసభ ఒక ప్రకటన విడుదల చేసింది. చీమా సంస్కరణలపై, రాధాకృష్ణన్ కమిటీ నివేదిక అమలును సమీక్షించడం, అలాగే నీట్ యాజీ పేపర్ లీక్ కేసు దర్యాప్తు పురోగతిని తెలుసుకోవడం ఈ సమావేశ అజెండాలో ఉన్నాయి. ఇంకా విద్యారంగంపై కృత్రిమ మేధస్సు ప్రభావం, విద్యార్థుల ఉపాధి అవకాశాలను మెరుగుపరిచే వ్యూహాలపై కూడా ఈ కమిటీ చర్చించనుంది. ఈ చర్చల కోసం ఆంధ్రప్రదేశ్ ఇండియా, ప్రభుత్వం, బజట్ కాన్ఫరెన్స్, ఇన్స్టిట్యూట్, బజట్ మండ్రాస్టుకు చెందిన ప్రతినిధులు ఉన్నారు. కాగా, ఈ కమిటీకి కాంగ్రెస్ నేత దిగ్విజయ్ సింగ్ నేతృత్వం వహిస్తున్నారు.

ఇతర అంశాలపై చర్చించనున్న కమిటీ
ఇదిలా ఉండగా, మరొక ప్రత్యేక సమావేశంలో అభిగద్ ముస్లిం యూనివర్సిటీ ఉపకులపతి, మైనారిటీ విద్యా సంస్థల జాతీయ కమిషన్ చైర్మన్ డాక్టర్ నూ కమిటీ చర్చలు జరప నుంది. రిజిస్ట్రేషన్, బజట్, ఖాళీలు, జాతీయ విద్యా విధానం వంటి వివిధ అంశాలపై ఈ చర్చలు సాగనున్నాయి. ఈ కమిటీ తన 379వ నివేదికపై చర్చించనుంది. ఇందులో మహిళా, శిశు అభివృద్ధి మంత్రిత్వ శాఖకు సంబంధించిన



365వ నివేదికలోని సిఫార్సుల అమలుకు సంబంధించి ప్రభుత్వం తీసుకున్న చర్యలు ఉన్నాయి. అంతేకాకుండా, 'జాతీయ ఉపాధ్యాయ విద్యా మండలి' పనితీరు సమీక్ష, చీమా 2020 కింద చేపట్టిన ఉపాధ్యాయ శిక్షణ కార్యక్రమాలపై రూపొందించిన 368వ నివేదికలోని సిఫార్సుల అమలుకు సంబంధించి తీసుకున్న చర్యలపై రూపొందించిన 380వ నివేదికను కూడా ఈ కమిటీ పరిశీలించనుంది.

మరో నిందితుడు అరెస్టు
మరోవైపు నీట్ పేపర్ లీక్ వ్యవహారంలో మరొకరిని అరెస్టు చేశారు. మహారాష్ట్రలోని లాకర్ లో రేణుకె కెమిస్ట్రీ క్లాస్ షాంధర్ శివరాం రఘునాథ్ ను సీబీఐ అధికారులు అరెస్టు చేశారు. ప్రశ్నపత్రం లీకేజీ, దానిని ఇతరులకు చేరవేసిన ముఠాలో శివరాజ్ సభ్యుడని దర్యాప్తులో భాగంగా అధికారులు

గుర్తించారు. ఈ క్రమంలో జరిపిన సోదాల్లో భాగంగా అతడి ఫోన్ లో లీక్ అయిన ప్రశ్నపత్రం కనిపించడంతో అతడిని అరెస్టు చేసినట్లు చెప్పారు. అనంతరం అతడిని కోర్టులో హాజరుపర్చగా 9 రోజుల కస్టడీ విధించింది. నీట్ యాజీ పరీక్ష నిర్వహణలో అవకతవకలు జరిగిందన్న ఆరోపణల నేపథ్యంలో మే 3న జరిగిన ఎగ్జామ్ ను చీమా రద్దు చేసింది. ఈ క్రమంలోనే నీట్ యాజీ రీ ఎగ్జామ్ ను జూన్ 21న నిర్వహిస్తామని కేంద్ర విద్యా శాఖ మంత్రి ధర్మేంద్ర ప్రధాన్ వెల్లడించారు. వచ్చే ఏడాది నుంచి ఈ వైద్య ప్రవేశ పరీక్ష కంప్యూటర్ ఆధారిత విధానంలో జరుగుతుందని చెప్పారు. దాదాపు 23 లక్షల మంది అభ్యర్థులు ఈ పరీక్షకు నమోదు చేసుకున్నారు.

కేరళ సీఎంగా వీడి సతీశన్ ప్రమాణ స్వీకారం

కేరళలో కాంగ్రెస్ సారథ్యంలోని యూడీఎఫ్ ప్రభుత్వం కొలువుదీరింది. తిరువనంతపురంలోని సెంట్రల్ స్టేడియంలో కేరళ 13వ సీఎంగా వీడి సతీశన్ సోమవారం ప్రమాణం స్వీకారం చేశారు. ఆయనతో గవర్నర్ ఆర్దేశ్ ప్రమాణం చేయించారు. అయితే సతీశన్ ప్రమాణ స్వీకారోత్సవానికి ఏబీసీసీ అధ్యక్షుడు మల్లికార్జున్ ఖర్గే, రాహుల్ గాంధీ, ప్రియాంకాగాంధీ, కాంగ్రెస్ సీనియర్ నేతలు హాజరయ్యారు. కేరళ మాజీ ముఖ్యమంత్రి పినరయ విజయన్ కూడా వచ్చారు. కర్ణాటక సీఎం సిద్దరామయ్య, డిప్యూటీ సీఎం డీకే శివకుమార్, తెలంగాణ సీఎం రేవంత్ రెడ్డి, హిమాచల్ ప్రదేశ్ ముఖ్యమంత్రి సుఖ్విందర్ సింగ్ హాజరయ్యారు.



20 మంది మంత్రులు ప్రమాణం
సతీశన్ తో పాటు 20 మంది ఎమ్మెల్యేలను గవర్నర్ రాజేంద్ర ఆర్డేశ్ మంత్రులుగా ప్రమాణం చేయించారు. వారిలో 14 మంది తొలిసారిగా మంత్రులుగా బాధ్యతలు చేపట్టారు. ఆదివారం యూడీఎఫ్ కూటమి పార్టీలతో చర్చల అనంతరం 20 మందికి మంత్రి పదవులను ఖరారు చేశారు. కాంగ్రెస్ సీనియర్ నేతలు రమేష్ చెన్నితాల, కే మురళీధరన్, ఎపీ అనిల్ కుమార్, సన్నీ జోసెఫ్ తో పాటు బయ్యంపాటి కుమార్ చెందిన పీకే కున్యట్ కుట్టి, ఎన్ శంషుద్దీన్, కట్టం పాణి, పీకట్ట బజ్జీ, వీజి అబ్దుల్ గఫూర్ ఉన్నారు. డి. రాధాకృష్ణన్ స్పీకర్ గా, పనిమోల్ ఉస్మాన్ (మహిళా) డిప్యూటీ స్పీకర్ గా వ్యవహరించనున్నారు.

అనుగుణంగా కొత్తగా ఎన్నికైన ఎమ్మెల్యేలు, ఎంపీలతో సహా అనేక ఇతర నాయకులతో సమావేశమైన ఏబీసీసీ పరిశీలకులతో కాంగ్రెస్ అధ్యక్షుడు, సోనియా గాంధీ, లోక్ సభ ప్రతిపక్ష నాయకుడు రాహుల్ గాంధీ విస్తృత చర్చలు జరిపారు. ఈ చర్చలన్నింటి ఆధారంగా వీడి సతీశన్ ను సీఎల్సీ నాయకుడిగా నియమించాలని నిర్ణయించారు.

న్యాయవాది టు సీఎం
కొచ్చి సమీప నెల్లూర్ లో 1964లో వీడి సతీశన్ జన్మించారు. వృత్తిరీత్యా న్యాయవాది. పదేళ్లు కేరళ హైకోర్టులో న్యాయవాదిగా ప్రాక్టీస్ చేశారు. సామాజిక కార్యకర్తగానూ పేరొందారు. కేరళ విద్యాల్లో విభాగం కేవలం ఆయన రాజకీయ ప్రస్థానం మొదలైంది. 2001 నుంచి పరావర్ అసెంబ్లీ నియోజకవర్గానికి ఎమ్మెల్యేగా ప్రాతినిధ్యం వహిస్తున్నారు. గత ఐదేళ్లుగా కేరళ అసెంబ్లీలో ప్రతిపక్ష నేతగా ఉన్నారు. ప్రతిపక్ష నేతగా పినరయ విజయన్

ప్రభుత్వంపై రాజీనామా చేశారు. కేరళ ముఖ్యమంత్రి పదవికి ముగ్గురు సీనియర్ నేతలు తీవ్రంగా పోటీ పడినప్పటికీ చివరకు సతీశన్ వైపే కాంగ్రెస్ అధిష్టానం మొగ్గుచూపింది. పదేళ్లుగా కేరళలో అధికారానికి దూరమైన పార్టీని విస్తృత ప్రజాబాహుళ్యం మద్దతుతో గెలిపించడంలో సతీశన్ కీలక పాత్ర పోషించారు. వివక్షనేతగా సమర్థంగా పనిచేయడంతో పాటు వామపక్షాల ఆధిపత్యానికి గండికొట్టారు. ఇటీవల జరిగిన కేరళ అసెంబ్లీ ఎన్నికల్లో కాంగ్రెస్ నేతృత్వంలోని యూడీఎఫ్ కూటమి 140 స్థానాలకు గాను 102 స్థానాల్లో అఖండ విజయం సాధించి, మూడింట రెండు వంతుల మెజారిటీని సొంతం చేసుకుంది. ఇందులో కాంగ్రెస్ 63 స్థానాలు గెలుచుకోగా, మిత్రపక్షాలైన ఇండియన్ యూనియన్ ముస్లిం లీగ్ బయ్యంపాటి 22, కేరళ కాంగ్రెస్ 8, ఆర్ఎస్పీ 3 స్థానాల్లో విజయం సాధించాయి.

అంతర్జాతీయ తీవ్రవాదాన్ని అంతం చేయాలి

సైనిక ఘర్షణలతో యుద్ధాలకు పరిష్కారం లభించదని, శాంతి ఏర్పడబోదని ప్రధాని మోదీ అన్నారు. చర్చల ద్వారానే శాంతిస్థాపన సాధ్యమవుతుందని సూచించారు. రష్యా-ఉక్రెయిన్, మిడీల్ ఈస్ట్ యుద్ధాల్ని చర్చలు, దౌత్యమార్గాల ద్వారా ఆపాలని ప్రధాని సూచించారు. నార్వే పర్వతంలో ఉన్న ప్రధాని మోదీ.. ఆ దేశ ప్రధాని జోనాస్ గర్ స్టోర్ తో కలిసి మీడియా సమావేశంలో పాల్గొన్నారు. ఆ సందర్భంగా మోదీ తాజా అంతర్జాతీయ పరిణామాలపై కీలక వ్యాఖ్యలు చేశారు. అంతర్జాతీయ తీవ్రవాదాన్ని అంతం చేయాలని సూచించారు. "ప్రస్తుతం ప్రపంచం అస్థిరత, అనిశ్చితిలో ఉంది. పశ్చిమాసియా అయినా, ఉక్రెయిన్ అయినా.. ప్రపంచం అంతా సంఘర్షణ ఎదుర్కొంటున్నాయి. ఇలాంటి సమయంలో ఇండియా, యూరప్.. సత్సంబంధాల్లో కీలక దశకు చేరుకున్నాయి" అని మోదీ అన్నారు. తీవ్రవాదంపై పోరులో ఇండియాకు మద్దతుగా నిలిచినందుకు నార్వేకు మోదీ ధన్యవాదాలు తెలిపారు. ఇండియా--యూరప్ మధ్య గతంలో కుదిరిన స్పెషల్ వాణిజ్య ఒప్పందంపై మోదీ మాట్లాడారు. ఈ నిర్ణయం చారిత్రాత్మకమైందన్నారు. రెండు దేశాల మధ్య ప్రగతి, ఆర్థిక వృద్ధికి ఇది ఉపయోగపడుతుందని మోదీ వ్యాఖ్యానించారు. ఎఫ్ఐడీఐ ద్వారా 100 బిలియన్ అమెరికన్ డాలర్ పెట్టుబడులు ఇండియాకు వచ్చే అవకాశం ఉంది. అలాగే, ఇండియాలో భారీ ఉపాధి కల్పనకు అవకాశం దొరుకుతుంది. ఇండియా, నార్వే మధ్య గ్రీన్ ఎనర్జీ, సీఫీడ్, ఇన్ఫోటెక్స్ వంటి అంశాల్లో ఒప్పందాలున్నాయి. రెండు దేశాల మధ్య వ్యాపారం పదేళ్లలో రెండింతలు పెరిగింది. మోదీ తాజా నార్వే పర్వతంలో ఇరు దేశాల మధ్య డిజిటల్ హెల్త్, రీసెర్చ్, విజి, హెల్త్, క్లౌడ్ వంటి ఇతర అంశాల్లో ప్రాథమిక అవగాహనా ఒప్పందం కుదిరింది. ప్రస్తుతం మోదీ ఐదు దేశాల పర్యటనలో ఉన్న సంగతి తెలిసింది. స్వీడన్ లో పర్యటన పూర్తి చేసుకున్న మోదీ.. తాజాగా నార్వేలో పర్యటిస్తున్నారు.

చైనాలో భూకంపం..



చైనాలోని గ్యాంగ్సీలో భూకంపం సంభవించింది. ఆ భూకంపం తీవ్రత రిక్టర్ స్కేలుపై 5.2 గా నమోదైంది. ఈ భూకంపం మూలంగా జరిగిన ప్రమాదాల్లో ఇద్దరు మృతి చెందారు. లియూజి నగరంలో 7,000 మందికిపైగా నివాసితులను సురక్షిత ప్రాంతాలకు తరలించారు. భూకంప ప్రభావిత నైరుతి ప్రాంతంలో గాలింపు, సహాయక చర్యలు ముగిశాయి. భూకంపం నేపథ్యంలో రవాణాకు అంతరాయం కలుగుతోందని అధికారులు అందోళన వ్యక్తంచేశారు. అధికారులను ఉటంకిస్తూ ప్రభుత్వ మీడియా జిన్నా తెలిపిన వివరాల ప్రకారం.. శిథిలాల కింద చిక్కుకున్న 91 ఏళ్ళ వృద్ధుడిని అధికారులు కాపాడారు. ఈ భూకంపం కారణంగా మరణించిన ఇద్దరిలో 63 ఏళ్ళ పురుషుడు, 53 ఏళ్ళ మహిళ ఉన్నారు. వీరు దంపతులని అధికారులు తెలిపారు. గల్లంతైన వారి కోసం గాలింపు, సహాయక చర్యలు కొనసాగుతున్నాయని ప్రభుత్వ వార్తా సంస్థ తెలిపింది. గాయపడిన నలుగురిని ఆస్పత్రికి తరలించారు. వారిలో ఎవరికి ఎలాంటి ప్రాణాపాయం లేదని జిన్నా వెల్లడించింది. భూకంపం కారణంగా సోమవారం తెల్లవారజామున లియూజిలో పదమూడుంతస్తుల భవనాలు కూలిపోయాయి. కొండచరియలు విరిగినంతలో పలు ప్రాంతాలకు వెళ్ళే దారులు మూసుకుపోయాయి. ఎత్తైన భవనాల నుంచి ప్రజలు భయంతో బయటకు పరుగు తీశారు. వందల ఇళ్ళు కూలిపోయాయి.

పశ్చిమ బెంగాల్ సీఎం సువేందు కీలక నిర్ణయం

కోల్కతా: పశ్చిమ బెంగాల్ ప్రభుత్వం కీలక నిర్ణయం తీసుకుంది. రాష్ట్రంలో మతపరమైన ప్రోత్సాహకాల్ని నిలిపివేస్తున్నట్లు ప్రకటించారు. ఇక్కడ ఇమామ్లు, ముయజ్జిన్లు, ఆలయ పూజారులకు ఇచ్చే నెలవారీ గౌరవ వేతనం నిలిపివేయాలని కేబినెట్ మీటింగ్ లో నిర్ణయం తీసుకున్నారు. మతపరమైన గుర్తింపుల ఆధారంగా సంక్షేమ పథకాలు ఉండకూడదని సువేందు అధికారి నేతృత్వంలోని ప్రభుత్వం స్పష్టం చేసింది. జూన్ ఒకటి నుండి మతపరమైన పరీక్షణ ఆధారంగా ఇచ్చే గౌరవ వేతనాల్ని నిలిపివేస్తున్నట్లు ప్రకటించింది. ఇప్పటివరకు సమాచార, సాంస్కృతిక వ్యవహారాలు, మైనారిటీ వ్యవహారాలు, మదర్స్ విద్యా శాఖల ద్వారా ఈ పథకాలు అమలులో ఉన్నాయి. అవి వచ్చేలా మొదటి తేదీ నుంచి నిలిపివేసినట్లు తెలిపారు. 2012లో తృణమూల్ కాంగ్రెస్ ప్రభుత్వం తొలిసారి ఇమామ్లకు నెలకు రూ. 2,500 గౌరవ వేతనం ప్రకటించింది. ఆ తర్వాత ముయజ్జిన్లకు కూడా ఆర్థిక సహాయం అందించారు. 2020లో హిందూ పూజారులకు కూడా గౌరవ వేతనం ఇచ్చే పథకం ప్రారంభమైంది. మొదట రూ.1,000గా నిర్ణయించిన ఈ వేతనం 2026 ఎన్నికల ముందు రూ.2,000కి పెంచారు. అయితే, ఇటీవల అసెంబ్లీ ఎన్నికల్లో అధికారంలోకి వచ్చిన బీజేపీ ప్రభుత్వం సంక్షేమ పథకాలు మతపరమైన గుర్తింపులపై ఆధారపడకూడదని స్పష్టం చేసింది. అందుకే ఈ పథకాలను నిలిపివేస్తూ, కోటా అర్హతను నిర్ణయించడానికి ప్రత్యేక కమిటీ ఏర్పాటు చేయనుంది. కోల్కతా హైకోర్టు ఆదేశాలకు అనుగుణంగా నిర్ణయం తీసుకుంది. మమతా బెనర్జీ ప్రభుత్వ కాలంలో నిధుల పంపిణీలో జరిగిన అవకతవకలపై దర్యాప్తు చేయడానికి రిటైర్డ్ జస్టిస్ బిశ్వజిత్ దాస్ అధ్యక్షులలో కమిషన్ ఏర్పాటు చేశారు. అలాగే, మహిళలపై జరిగిన దాడుల కేసులను పరిశీలించడానికి ప్రత్యేక కమిటీ ఏర్పాటు చేశారు. ఒక నెలలో నివేదిక ఇవ్వాలని ప్రభుత్వం ఆశిస్తోంది.

రోడ్లపై నమాజ్ వద్దు..



రోడ్లపై నమాజ్ చేసే విషయంలో ముస్లింలకు ఉత్తర ప్రదేశ్ సీఎం యోగి అధిష్టానాధీన కీలక హెచ్చరిక జారీ చేశారు. యూపీలో ఇక్కడ రోడ్లపై నమాజ్ చేసే చర్యలు తప్పవని హెచ్చరించారు. లక్నోలో సోమవారం జరిగిన ఒక కార్యక్రమంలో సీఎం యోగి పాల్గొన్నారు. ఈ సందర్భంగా మాట్లాడుతూ.. రోడ్లపై నమాజ్ చేసే చర్యలు సమాజం నుంచి సూచించినవి కావాలి. చట్టం అందరికీ సమానమే అన్నారు. "అందరూ నన్ను అడుగుతుంటారు. ఉత్తర ప్రదేశ్ లో ప్రజలు రోడ్లపై నమాజ్ చేయరా అని. అలాంటిది ఇక్కడ ఉండదని చెబుతుంటారు. కావాలంటే వెళ్లి చూడమని చెబితా. రోడ్లపై ఉన్నవి రవాణా కోసం. ఎవరైనా రోడ్ల మీదకు వచ్చి ట్రాఫిక్ అడ్డుకోవాలని చూశారా..? ఇబ్బంది పెట్టారా..? రోడ్లపై ప్రజలు వెళ్లకుండా అడ్డుకునే హక్కు ఎవరికైనా ఉంది..? కొంతమంది అడుగుతుంటారు.. తాము ఎక్కువ మంది ఉన్నప్పుడు ఇలా సమాజం చేయకుండా ఉండడం సాధ్యం కాదు కదా అని. మీ ఇంట్లో అంత స్థలం లేకపోతే.. దానికి అనుగుణంగా జనాభా తగ్గించుకోండి. అనవసరంగా జనాభా పెరగడాన్ని తగ్గించుకోవాలి. ప్రభుత్వ నిబంధన అంటే.. అది చట్టమే. అది అందరికీ సమానంగా వర్తిస్తుంది. నమాజ్ తప్పనిసరి. కానీ, మీ షిఫ్టుకు అనుగుణంగా చేసుకోండి. మేం ఆపం. కానీ, రోడ్లపై నమాజ్ చేయొద్దు" అంటూ యోగి వ్యాఖ్యానించారు. ముస్లింలు జనాభాను నియంత్రించుకోవాలని సూచించారు. ఇటీవల పశ్చిమ బెంగాల్ లో పర్యటన సందర్భంగా కూడా యోగి అధిష్టానాధీన ఇలాంటి వ్యాఖ్యలే చేశారు. కానీ, వాటిని టీఎస్పీ పార్టీ ఖండించింది. ఇక, సీఎం యోగి తాజా వ్యాఖ్యలకు సంబంధించిన వీడియో సోషల్ మీడియాలో వైరల్ గా మారింది.

సింహాల రక్షణకూ 'ఏబి'

"ఇందుగలదు అందులేదు" అన్న చందంగా ప్రతిచోటకూ ఆర్థికవిధుల్లో అంటిబిజినెస్ (ఏబి) టెక్నాలజీ వేగంగా విస్తరిస్తోంది. చివరకు సింహాల పరిరక్షణకూ ఏబి సాంకేతికతను వినియోగిస్తున్నారు. మనదేశంలో అసియా సింహాలు సహజసిద్ధంగా జీవిస్తున్న ఏకైక ప్రాంతమైన గుజరాత్ లోని గిరి అడవుల్లో ఈ పైలట్ ప్రాజెక్టు ప్రారంభమైంది. గిరి అడవుల్లో నుంచి అకస్మాత్తుగా రోడ్లపైకి, రైల్వే ట్రాకాలపైకి వచ్చే సింహాలను వాహన ప్రమాదాలు, రైలు ప్రమాదాల బారిన పడకుండా కాపాడటమే దీని లక్ష్యం. ఇంతకీ ఈ సెక్యూరిటీ టాస్క్ ఫోర్స్ ఏబి ఎలా పూర్తి చేస్తుంది ఓ వైపు సింహాల కదలికలను, మరోవైపు అడవుల సమీపంలోని రోడ్లపై, రైల్వే ట్రాకాలపై వాహనాలు, రైళ్ల కదలికలను ఎలా పర్యవేక్షిస్తుంది దేంజర్ జోన్ లోకి ప్రవేశించే సింహాలను ఏబి ఎలా కాపాడుతుంది ఈ కథనంలో తెలుసుకుందాం.

సింహాలకు ఆ ప్రమాదాల గండం

గిరి అడవుల ప్రధానంగా గుజరాత్ లోని జనాగఢ్, గిరి సోమనాథ్, అమ్రేలి జిల్లాల్లో విస్తరించి ఉన్నాయి. ఈ అడవుల ప్రధాన పరిపాలనా కేంద్రం, పర్యాటక ప్రవేశ ద్వారం సానన్ గిరి అనే గ్రామంలో ఉంది. ఈ ఊరు జనాగఢ్ జిల్లాలోని తలారా తాలూకాలో ఉంది. గిరి అడవుల్లోని అసియా సింహాల సంఖ్య గత ఐదేళ్లలో 32.2 శాతం పెరిగి 674 నుంచి 891కి చేరింది. అయితే ఇదే రేంజీలో వాటికి రోడ్డు ప్రమాదాలు, రైలు ప్రమాదాల ముప్పు పెరిగింది. సింహాలు సాధారణంగా రాత్రి వేళల్లోనే సంచరిస్తాయి. చీకటి, పొగమంచు, వర్షం ఉన్నప్పుడు దూసుకొచ్చే రైళ్లు, వాహనాల వేగాన్ని సరిగ్గా అంచనా వేయలేక అవి ప్రమాదాల బారిన పడుతుంటాయి. అసియా సింహాలకు పొంచి ఉన్న ఈ ముప్పును తగ్గించే దిశగా గుజరాత్ అటవీ, పర్యావరణ శాఖ మంత్రి అర్జున్ మోదాద్గాయా కీలక ముందడుగు వేశారు.

ఏబి కమాండ్ అండ్ కంట్రోల్ వ్యవస్థ

అంతర్జాతీయ బిగ్ క్యాట్ అలయన్స్ (బిగ్ క్యాట్) ప్రధాన సదస్సు జూన్ 1, 2 తేదీల్లో దిల్లీలో జరగనుంది. దీనికి సంబంధించిన ముందస్తు సమావేశం మే 14న గుజరాత్ లోని సానన్ గిరిలో జరిగింది. ఈ సందర్భంగా గుజరాత్ అటవీ, పర్యావరణ శాఖ మంత్రి అర్జున్ మోదాద్గాయా ముఖ్య ప్రకటన చేశారు. గిరి అడవుల్లోని అసియా సింహాల పరిరక్షణ కోసం అధునాతన ఏబి కమాండ్ అండ్ కంట్రోల్ వ్యవస్థను అందుబాటులోకి తెస్తామని ఆయన వెల్లడించారు. సింహాలను వాహన, రైలు ప్రమాదాల బారిన నుంచి కాపాడటానికి ఈ సాంకేతికతను వివిధ దశల్లో గిరి ప్రాంతమంతటా అందుబాటులోకి తెస్తామన్నారు. ఇందుకోసం అటవీ శాఖ పూర్తిస్థాయి సన్నాహాలను ప్రారంభించినది అర్జున్ మోదాద్గాయా చెప్పారు.

ఏబిలో సింహాలను ఎలా కాపాడుతారు?
ఈ హైటెక్ ప్రాజెక్టు కోసం గిరి అడవుల్లోని పలు సున్నితమైన ప్రాంతాలను గుజరాత్ అటవీ శాఖ ఎంపిక చేసింది. ప్రత్యేక పైలట్ ప్రాజెక్టులో భాగంగా ఆయా చోట్ల పర్యాటకులు అధికంగా రాకపోకలు సాగించే మార్గాల్లో వాహనాల వేగంపై పరిమితులను అమల్లోకి తెచ్చారు. సింహాలు ఎక్కువగా సంచరించే వానియూవ్ నాకా ఏరియా నుంచి సానన్ గిరి ఏరియా వరకు ఎక్స్ డిక్టేటర్ల ఆధునిక సీసీటీవీ కెమెరాలను, స్పీడ్ డిసీప్లెలను ఏర్పాటు చేశారు. ఈ ఏరియాల మీదుగా రాకపోకలు సాగించే వాహనాల వేగం గంటకు 30 కిలోమీటర్లకు మించిస్తే సూచనలను జారీ చేస్తున్నారు. కెమెరాలు, స్పీడ్ డిసీప్లెలను ఒక కమాండ్ అండ్ కంట్రోల్ సెంటర్ లో అనుసంధానించారు. ఈ కమాండ్ కంట్రోల్ సెంటర్ సానన్ గిరిలోని డిప్యూటీ కమిషనర్ ఆఫ్ ఫాస్ట్ రెస్పాన్స్ (డిసీఎఫ్), వైల్డ్ లైఫ్ డివిజన్ అధ్యక్షులతో 24 గంటలూ (24x7) పనిచేస్తోంది. అతివేగంతో దూసుకొచ్చే వాహనాల వల్లే సింహాలు ప్రమాదాల బారిన పడుతుంటాయి. అలా జరగకుండా ఆపేందుకే ఈ ఏర్పాట్లన్నీ ఒకవేళ ఈ మార్గాల్లో ఎవరైనా వాహనదారులు గంటకు 30 కిలోమీటర్లకు మించిన స్పీడుతో డ్రైవ్ చేస్తే, స్పీడ్ డిసీప్లెలపై వాహన వేగం సమాధిపరుతుంది. ఈవివరాలు లైవ్ లో సీసీటీవీ కెమెరాల్లో రికార్డ్ అవుతాయి. ఏబి సాఫ్ట్ వేర్ ట్రాకింగ్ వ్యవస్థ ఈ వివరాలన్నీ కలిపి తక్షణమే కమాండ్ కంట్రోల్ సెంటర్ కు చేరవేస్తుంది.

'సావిత్రి' ఆటనే మార్చేస్తుందట.. ది రెడ్ బ్యాగ్ టీంలో జాయిన్ అయిన రాశీ


రవికుమార్ సీరపు దర్శకత్వంలో యాక్షన్ థ్రిల్లింగ్ ఎలిమెంట్స్ తో తెరకెక్కుతున్న చిత్రం 'ది రెడ్ బ్యాగ్' (పూర్వ పేరు డి.ఎస్.ఎస్). హర్యానా యాక్షన్ కథీర్ దుహాన్ సింగ్ బీడీ రోల్లో నటిస్తోన్న ఈ మూవీలో పాపులర్ నటి రాశీ కీలక పాత్రలో నటిస్తుంది. ఈ విషయాన్ని షేర్ చేస్తూ మేకర్స్ షేర్ చేసిన కొత్త అప్డేట్ మూవీ లవర్స్ లో క్యూరియాసిటీ పెంచుతోంది. రాశీ టీంలో జాయిన్ అయినట్లు తెలియజేస్తూ.. కొన్ని పాత్రలు కేవలం కథకు సపోర్ట్ గా నిలుస్తాయి. కానీ సావిత్రి మాత్రం మొత్తం ఆటనే మార్చేస్తుంది.. అంటూ నయా అప్డేట్ షేర్ చేశారు మేకర్స్. సావిత్రి పాత్ర సినిమాకు బ్యాక్ బోన్ గా ఉండబోతున్నట్లు తాజా సూపర్ హిట్ ఇచ్చేస్తుంది. రాధ్య, స్నేహ్ సింగ్, ఆకాంక్ష ఫీ మేల్ బీడీ రోల్స్ లో నటిస్తుందట.. ఈషాన్ శంకర్, అవినాష్ బాదల్, భాద్రవి ఈ మూవీలో ప్రసాద్ బెహరా ఇతర కీలక పాత్రల్లో నటిస్తున్నారు. మేకర్స్ ఇప్పటికే రిలీజ్ చేసిన ది రెడ్ బ్యాగ్ మూవీ ప్రీ లుక్ లో నలుగురు అమ్మాయిలతో రిలీజ్ చేసిన పోస్టర్ తో బ్యాగ్ చుట్టూ తిరిగి కథాంశంతో సాగి డిఫరెంట్ కాన్సెప్ట్ లో సినిమా ఉండబోతున్నట్లు హిట్ ఇచ్చారు. మరో పోస్టర్లో చేరినాండా రక్తం, ఆ బ్యాగును చుట్టుకున్న తీరు, అక్కడే ఉన్న కత్తులు, తుపాకులు, రక్తపుసుయంగా చూరిన ఏరియా ఇలా ప్రతీ ఒక్కటి ప్రేక్షకుల్లో క్యూరియాసిటీ పెంచేస్తున్నాయి. రవికుమార్ సీరపు ది రెడ్ బ్యాగ్ కు దర్శకత్వం వహిస్తుండటమే కాకుండా కథ, కథనం సమకూరుస్తున్నారు. నిర్మాత హరికృష్ణ సోమిశెట్టికి డెబ్బా సినిమానే అయినా భారీ బడ్జెట్ తో సినిమాను తెరకెక్కిస్తుండటం విశేషం. ఇంతకీ ది రెడ్ బ్యాగ్ లో ఏమంది.. అనేది డిజిల్ తో ఏమైనా హిట్ ఇస్తారేమో చూడాలి.



ఆ మూవీ రిలీజ్ ఎప్పుడు? ఇంతలోనే మరొకటి



తెలుగు బిగ్ బాస్ షోలో పాల్గొన్న వాళ్లలో పలువురికి గుర్తింపు అయితే వచ్చింది గానీ ఆ సీజన్ తర్వాత వాళ్లని జనాలు పట్టించుకున్న దాఖలాలు అయితే లేవు. తొలి సీజన్ విస్మయ శివబాలాజీ దగ్గర నుంచి లేట్స్టా సీజన్ విజేత కల్పాణి పదాల వరకు ఇదే తంతు. అలాంటిది గత సీజన్ లో కొన్నిరోజులు మాత్రమే ఉన్న ఓ బ్యూటీకీ సుడిగాలి సుధీర్ కొత్త మూవీలో హీరోయిన్ ఛాన్స్ దక్కింది. 'జబర్దస్త్' కమెడియన్ గా క్రికే తెచ్చుకున్న తర్వాత సాఫ్ట్ వేర్ సుధీర్, శ్రీ మంకీస్ లాంటి మూవీస్ చేశాడు. వీటిని ఒక్కడు కూడా పట్టించుకోలేదు. కొన్నేళ్ల క్రితం చేసిన 'గాలోడు' మాత్రం ఊహించిన హిట్ అయింది. ప్రస్తుతం 'గోట్' అనే మూవీ చేశాడు. ఈ మార్పులోనే రిలీజ్ చేస్తామని అన్నాడు గానీ దాని సంగతి ఏంటో తెలియజేయలేదు. అదలా ఉండగానే 'సుధీర్ జోకర్' పేరుతో కొత్త చిత్రాన్ని ప్రకటించారు. ఇందులోనే సుధీర్ సరసన ఆయోషా జీసెట్ హీరోయిన్ గా చేయనుంది. ఈమె తమిళ నటి. గతంలో తమిళ బిగ్ బాస్ లో పాల్గొంది. గతేడాది తెలుగులో ప్రసారమైన బిగ్ బాస్ లోనూ పాల్గొనిపేట్ చేసింది. కానీ ఆరోగ్య సమస్యలతో మధ్యలోనే వెళ్లిపోయింది. ఇప్పుడు సుధీర్ సరసన ఛాన్స్ కొట్టేసింది.



పెద్ది ఏమైనా దేవుడి పేరా..? నా ఫేవరేట్ క్రికెటర్, రెజ్లర్, రన్నర్.. స్టన్నింగ్ గా రాంచరణ్ పెద్ది ట్రైలర్

గ్లోబల్ స్టార్ యాక్షన్ రాంచరణ్ టైటిల్ రోల్ లో నటిస్తోన్న చిత్రం పెద్ది (రావం.ఆ). స్పిడ్ డ్రాప్ లో యాక్షన్ డ్రామాగా వస్తోన్న ఈ చిత్రానికి ఉప్పెన ఫేం బుచ్చి బాబు సాన దర్శకత్వం వహిస్తున్నారు. ఈ మూవీ జూన్ 4న 2026 థియేటర్లలో గ్రాండ్ గా విడుదల కానుంది. ఈ నేపథ్యంలో మేకర్స్ ప్రమోషన్ లో బిజీబిజీగా ఉన్నారు. ప్రమోషన్ లో భాగంగా ఎప్పుడెప్పుడు వస్తుందా అని ఎదురుచూస్తున్న ట్రైలర్ ను మేకర్స్ లాండ్ చేశారు. ఇక్కడ ఏ కులోడినా అడిగినా ఫేవరేట్ ప్లే ఆట మారుతుంది కానీ ఫేవరేట్ ప్లేయర్ (అటగాడు) మారడం లేదు.. అంటూ బోమన్ ఇరానీ చెబుతున్న డైలాగ్ తో షుభా అయింది ట్రైలర్. పెద్ది ఈ ఏరియాలో ఏమైనా దేవుడి పేరా.. అంటే నా ఫేవరేట్ క్రికెటర్ పెద్ది సార్.. నా ఫేవరేట్ రెజ్లర్ పెద్ది సార్.. నా ఫేవరేట్ రన్నర్ పెద్ది సార్.. ఈ కుర్రాళ్లకు ఫేవరేట్ గుడిలో దేవుడు కాదు.. గ్రౌండ్ లో దేవుడు. ఆటే నా పాగరు.. అంటూ రాంచరణ్ చెబుతున్న డైలాగ్ అభిమానుల్లో ఫుల్ జోష్ నింపుతున్నాయి. ఆ తర్వాత హీరోయిన్ జాస్మిన్ కపూర్ ఎంట్రీ ఇవ్వడం.. ఆకాశంలో నుంచి చుక్కలు రాలిపడతాయంటారు కా కదా.. ఓ చుక్కమైనా విజయనగరంలో ఈ పూట రాలిపడినాడేంటి రా.. అంటూ స్నేహితుడిని అడుగుతూ కొత్త యానలో సాగుతున్న రాంచరణ్ డైలాగ్ థియేటర్లలో అభిమానులు, మూవీ లవర్స్ కు సరికొత్త అనుభూతిని అందించబోతున్నట్లు హిట్ ఇచ్చేస్తున్నాయి. క్రికెట్, రిజ్లర్, రన్నర్.. ఇలా మళ్లీ స్పాన్స్ ఎలిమెంట్స్ తో సినిమా ఉండబోతున్నట్లు ట్రైలర్ తో హిట్ ఇచ్చాడు డైరెక్టర్. నాకు ఆట గెలవడం కాదు.. బతకడం కావాలి.. అంటూ కన్నడ స్టార్ హీరో శివరాజ్ కుమార్ పవర్ ఫుల్ డైలాగ్ తో అదరగొట్టేస్తున్నారు. పాన్ ఇండియా రూరల్ స్పాన్స్ డ్రామా నేపథ్యంలో వస్తోన్న ఈ చిత్రంలో కన్నడ సూపర్ స్టార్ శివ రాజ్ కుమార్ కీలక పాత్రలో నటిస్తున్నారు. ఈ చిత్రానికి ఏఆర్ రెహమాన్ మ్యూజిక్, బ్యాక్ గ్రౌండ్ స్కోర్ అందిస్తున్నారు. జగపతిబాబు, దివ్యేందు శర్మ ఇతర కీలక పాత్రల్లో నటిస్తున్నారు. పెద్ది చిత్రాన్ని మైత్రీ మూవీ మేకర్స్, సుకుమార్ రైటింగ్, వృద్ధి సినిమాస్ సంయుక్తంగా తెరకెక్కిస్తున్నాయి.

అవన్నీ రూమర్లే!

అచ్చ తెలుగుదం శ్రీలీలకు యువతరంలో ఉన్న క్రికే గురించి తెలిసిందే. అందుకే ఈ అమ్మడు విజయాలతో సంబంధం లేకుండా భారీ అవకాశాలను అందిపుచ్చుకుంటున్నది. అదే సమయంలో గత కొంతకాలంగా ఈ భామ వ్యక్తిగత జీవితం గురించి రూమర్లు రావడం పరిపాటిగా మారింది. తాజాగా క్రికెటర్ తిలక్ వర్మతో ఈ ఆమె డేటింగ్ లో ఉండంటూ సోషల్ మీడియాలో ప్రచారం జరుగుతున్నది. గత డిసెంబర్ లో వీరిద్దరూ తిరుమలను సందర్శించడం, ఆపై ముంబయిలో టీ20 మ్యాచ్ ను తిలకించడంతో డేటింగ్ వార్తలకు మరింత బలం చేకూరినట్లయింది. తాజాగా వీటిపై శ్రీలీల తల్లి స్వర్ణలత స్పందించారు. ఇవన్నీ కేవలం పుకార్లేనని, వాటిలో ఎలాంటి వాస్తవం లేదని, ప్రస్తుతం శ్రీలీల కెరీర్ మీదనే దృష్టి పెట్టిందని వివరణ ఇచ్చారు. మరో ఐదేళ్ల తర్వాతే తన కూతురు పెళ్లి గురించి ఆలోచిస్తానని స్పష్టం చేశారు. గతంలో బాలీవుడ్ హీరో కార్తిక్ ఆర్యన్ తో శ్రీలీల డేటింగ్ లో ఉందనే ప్రచారం కూడా జరిగింది. ఈ వార్తలను కూడా స్వర్ణలత ఖండించారు. తానూ, కార్తిక్ ఆర్యన్ తల్లి ఇద్దరం గౌనకాలజిస్టులం కావడంతో వృత్తిపరంగా కలుసుకొని అనేక విషయాలు మాట్లాడుకుంటామని, దీనిని కారణంగా చూపించి కార్తిక్ ఆర్యన్, శ్రీలీల మధ్య రిలేషన్ షిప్ వార్తలను సృష్టించారని ఆమె అసహనం వ్యక్తం చేశారు.

